

## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

IL-506 SESSJONI PLENARJA TAL-KESE FIT-18 U D-19 TA' MARZU 2015

**Opinjoni tal-Kumitat Ekonomiku u Soċjali Ewropew dwar “Is-sistema attwali maħsuba biex tiggarrantixxi s-sigurtà alimentari u tal-provvista tal-ikel fl-UE u l-possibbiltajiet għat-titjib tagħha”**

**(Opinjoni fuq inizzjattiva proprja)**

(2015/C 268/01)

**Relatur: is-Sur Igor ŠARMÍR**

Nhar is-27 ta' Frar 2014, il-Kumitat Ekonomiku u Soċjali Ewropew iddeċieda, b'konformità mal-Artikolu 29 (a) tad-dispożizzjonijiet ta' implimentazzjoni tar-Regoli ta' Proċedura tiegħu, li jhejji opinjoni fuq inizzjattiva proprja dwar

*“Is-sistema attwali maħsuba biex tiggarrantixxi s-sigurtà alimentari u tal-provvista tal-ikel fl-UE u l-possibbiltajiet għat-titjib tagħha”.*

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-5 ta' Marzu 2015.

Matul il-506 sessjoni plenarja tiegħu li saret fit-18 u d-19 ta' Marzu 2015 (seduta tat-18 ta' Marzu 2015), il-Kumitat Ekonomiku u Soċjali Ewropew adotta din l-Opinjoni b'181 vot favur, 9 voti kontra u 17-il astensjoni.

### 1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (KESE) japprezza l-fatt li s-sigurtà alimentari hija waħda mill-prijoritajiet tal-Unjoni Ewropea u li twaqqfet sistema robusta maħsuba biex tiggarrantixxiha. Huwa jinsab partikolarment sodisfatt li, sa mill-2002, is-sigurtà alimentari fl-UE bdiet tagħmel parti mill-kompetenza ta' aġenzija speċjalizzata, l-Awtorità Ewropea dwar is-Sigurtà fl-Ikel (EFSA), li għandha l-mezzi neċessarji kollha biex tiġi vvalutata s-sigurtà tal-prodotti li jitqieghdu fis-suq Ewropew.

1.2. Il-KESE jqis li matul l-eżistenza tagħha, l-EFSA wriet li hija kompetenti. Din bla dubju taqdi rwol importanti hafna fil-prevenzjoni tar-riskji tas-saħħa fl-Ewropa. Permezz tagħha, l-UE għandha waħda mill-aktar sistemi avvanzati ta' protezzjoni tas-saħħa pubblika fid-dinja. Madankollu, il-fatt li s-saħħa pubblika hija sugġett sensitiv hafna u li l-fiducja tal-konsumatur huwa kwistjoni ta' thassib kbir għall-EFSA, huwa mehtieg li nkomplu neżaminaw titjib possibbli għas-sistema attwali, b'mod partikolari rigward kwistjonijiet godda li tqajjem ix-xjenza. Fl-interess ta' dan, il-KESE jixtieq jagħmel għadd ta' proposti.

1.3. It-trasparenza tal-proċess tal-evalwazzjoni tal-prodotti godda, inklużi l-prodotti kimiċi u oħrajn, maħsuba biex jidhlu fil-katina alimentari hija ċertament kundizzjoni importanti għall-fiducja tal-konsumatur lejn is-sistema u l-prodotti vvalutati. Il-KESE jqis li xi titjib huwa possibbli f'dan il-qasam. Perezempju, l-istudji regolatorji sottomessi mill-fabbrikanti biex jagħtu prova tas-sigurtà tal-prodott ikkonċernat ma jiġux ippubblikati fil-ġurnali xjentifiċi u mhux biss id-data mhux processata minn dawn l-istudji ma jsirux disponibbli għall-komunità xjentifika b'mod sistematiku, iżda f'diversi każijiet jiġi invokat direttament is-sigriet kummerċjali. Il-KESE huwa konvint li dan mhuwiex legalment xieraq peress li skont l-EFSA, data minn studji regolatorji mhijiex ta' natura kunfidenzjali.

1.4. Il-KESE jistieden lill-Kummissjoni Ewropea biex twettaq emendi adegwati għal-leġislazzjoni kkonċernata b'tali mod li din tal-aħħar timponi li b'mod sistematiku, u wara li titwettaq l-evalwazzjoni mill-EFSA, l-istudji regolatorji rilevanti u d-data mhux ipproċessata ta' dawn l-istudji jitpoġġew fuq is-sit elettroniku tal-EFSA.

1.5. Il-KESE jifrah lil din l-Aġenzija għall-inizjattivi reċenti maħsuba biex jipubblikaw informazzjoni b'mod proattiv.

1.6. Fil-passat, l-Aġenzija kienet f'sitwazzjoni diffiċli minhabba kunflitti ta' interess ta' xi whud mill-esperti tagħha. Il-KESE jifrah lill-EFSA għall-isforz li għamlet fl-2012 biex iġġib għan-normal is-sitwazzjoni, iżda jirrakkomanda li din tibqa' viġilanti minhabba s-sensittività estrema ta' dan l-aspett speċifiku tal-evalwazzjoni uffiċjali.

1.7. Il-hidma tal-EFSA hija kkomplicata bl-eżistenza ta' studji xjentifiċi li r-rizultati tagħhom huma b'mod ċar influwenzati mis-sors ta' finanzjament tagħhom u għalhekk jistgħu jkunu miftuha għal kontroversja konsiderevoli. Il-KESE jirrakkomanda li l-EFSA tagħti attenzjoni speċjali lil dan il-fenomeni, peress li l-letteratura xjentifika hija punt ta' referenza importanti tal-proċedura ta' evalwazzjoni.

1.8. Il-KESE jifrah lill-EFSA għall-isforzi kbar li wettqet f'dawn l-aħħar snin għal fehim aħjar tal-effett tat-tahlitiet u l-iżvilupp ta' metodoloġiji godda għall-użu matul il-proċedura ta' evalwazzjoni, u jhegġegħ lill-EFSA biex timplimentahom kemm jista' jkun malajr.

1.9. Il-KESE jirrakkomanda kawtela fir-rigward tal-prinċipju fejn "id-doża hi li tagħmel il-velenu" għaliex numru konsiderevoli ta' endokrinologi ilhom 20 sena jipprovdut evidenza li, għal sustanzi magħrufa bħala "interferenti endokrinali", il-fattur deċiżiv mhuwiex id-doża, iżda l-mument tal-espożizzjoni. Dan l-għarfien ġdid għadu mhux qed jiġi kkunsidrat mill-qafas regolatorju, kif diġà gie enfasizzat f'rapport reċenti tal-Parlament Ewropew <sup>(1)</sup>.

1.10. Il-KESE jirrakkomanda li l-Kummissjoni Ewropea, wara li ssir konsultazzjoni tal-komunità tal-endokrinologi, tidentifika lista ta' prodotti li jista' jkollhom impatt negattiv fuq l-iżvilupp tas-sistema endokrinali. Il-KESE jitlob lill-Kummissjoni Ewropea tapplika l-prinċipju tal-prekawżjoni għas-sustanzi li jkunu f'din il-lista sakemm ikun intlaħaq kunsens fi hdan il-komunità xjentifika dwar il-periklu ormonali tagħhom jew inkella dwar is-sigurtà tagħhom.

1.11. L-importazzjoni ta' pestijiet u mard minn pajjiżi terzi jista' jkollha konsegwenzi gravi għall-produtturi u l-konsumaturi fl-Unjoni Ewropea. It-tishih tal-kontrolli mal-fruntieri, l-applikazzjoni tal-prinċipju tar-riċiproċità u r-rieda politika tal-awtoritajiet Ewropej huma essenzjali biex tiġi garantita l-koerenza tas-sistema.

1.12. L-UE għandha tiżgura li s-sistema kummerċjali ma theddidx il-garanziji fil-qasam tas-sigurtà tal-ikel taċ-ċittadini Ewropej. Ir-reviżjoni tal-leġislazzjoni fil-qasam tas-saħha tal-pjanti u tal-animali tirrappreżenta opportunità biex tittejjeb l-implimentazzjoni tas-sistemi ta' kontroll, jiġu applikat b'mod uniformi u jiġi evitat impatt negattiv soċjali, ambjentali u ekonomiku.

1.13. Il-KESE jitlob li tiġi żgurata t-traċċabbiltà shiha tal-ikel "mir-razzett sal-mejda" (inklużi tal-prodotti tal-ikel impurtati), sabiex dan jippermetti lill-konsumaturi jagħzlu ikel ta' ċerta kwalità u konformi mal-istandards ta' sikurezza fis-seħh fl-UE.

## 2. Kummenti ġenerali

2.1. Din l-opinjoni tittratta żewġ suġġetti ftit differenti, li madankollu għandhom denominatur komuni: is-serħan il-moħħ tas-soċjetà Ewropea dwar id-disponibbiltà ta' ikel sikur. Minn naha, l-ewwel parti tal-opinjoni hija dwar is-sistema attwali ta' evalwazzjoni tal-prodotti l-godda maħsuba biex jidhlu fil-katina tal-ikel, filwaqt li min-naha l-oħra, it-tieni parti għandha l-għan li tenfasizza ċerti kwistjonijiet problematiċi li jippreżenta l-kummerċ internazzjonali relatat mal-prodotti agroalimentari kemm għall-bdiewa kif ukoll għall-konsumaturi u ċ-ċittadini iġenerali.

2.2. Is-sigurtà tal-ikel hija prijorità uffiċjali tal-UE u, mil-lat istituzzjonali, hija ċertament assigurata sew mill-Kummissjoni Ewropea u l-EFSA. Ma jistax jinċaħad li l-ġestjoni tar-riskji mikrobijoloġiċi tista' titqies li hija taht kontroll. Madankollu, matul is-seklu għoxrin, mar-riskji mikrobijoloġiċi żdiedu r-riskji kimiċi, u f'dan il-qasam is-sitwazzjoni hija inqas ċara.

<sup>(1)</sup> Riżoluzzjoni tal-Parlament Ewropew tal-14 ta' Marzu 2013 dwar il-protezzjoni tas-saħha pubblika mill-interferenti endokrinali (2012/2066(INI)).

2.3. Matul l-aħhar sittin sena, aktar minn 100 000 molekola ġdida, magħmulin permezz tal-kimika ta' sintezi, ġew rilaxxati fl-ambjent. Madankollu, proporzjon żgħir biss (1-2 %) ta' dawn il-prodotti ġie evalwat f'termini ta' riskji possibbli għas-saħha tal-bniedem <sup>(2)</sup> li huwa ta' thassib, fost affarijiet oħra, f'termini ta' sikurezza tal-ikel. Filfatt, minbarra s-sustanzi li jidhlu direttament fil-katina tal-ikel (l-addittivi tal-ikel, ir-residwi tal-pestiċidi jew tal-plastik) li fil-prinċipju huma s-suġġett tal-proċedura ta' evalwazzjoni, sustanzi oħra jistgħu jidhlu b'mod indirett mill-hamrija, l-arja u l-ilma.

2.4. Wara użu u konsum ftit jew wisq estenzi, għadd ta' prodotti kimiċi sintetiċi diġà ġew irtirati mis-suq minhabba li t-tossicità u/jew il-proprietajiet karcinogeniċi tagħhom ġew ippruvati xjentifikament (ara pereżempju l-paragrafu 2.5). Madankollu, prodotti oħra għadhom ma ġewx ipprojbti minkejja l-eżistenza ta' suspetti xjentifiċi sostanzjali mhux hażin. Għalhekk huwa perfettament legittimu li wiehed jistaqsi biex ikun jaf x-rabta hemm bejn l-espożizzjoni tal-popolazzjoni umana għal dawn il-prodotti kimiċi sintetiċi godda minn naħa, u ż-żieda esponenzjali fil-pajjiżi żviluppati ta' każijiet ta' kanċer, u mard newrodeġenerattiv, kif ukoll sterilità, dijabete jew obeżità min-naħa l-oħra.

2.5. L-UE waqqfet sistema robusta għall-prevenzjoni tar-riskji marbutin mad-dhul ta' prodotti godda, kimiċi u oħrajn, fil-katina tal-ikel. Mil-lat istituzzjonali, il-Kummissjoni Ewropea (DG SANCO) hija responsabbli mill-ġestjoni tar-riskji, filwaqt li l-EFSA, l-aġenzija Ewropea li għandha l-kompetenza mil-lat tekniku, hija responsabbli mill-evalwazzjoni tar-riskji. L-implimentazzjoni tas-sistema l-ġdida diġà tat ċerti riżultati rassiguranti għall-konsumaturi: pereżempju, wara evalwazzjonijiet bir-reqqa, l-għadd ta' pestiċidi awtorizzati fl-UE tnaqqas b'mod drammatiku bejn l-2000 u l-2008 (minn 1 000 għal 250). Min-naħa l-oħra, dan l-iżvilupp huwa ta' thassib għall-bdiewa li qed jibdeu iħossu l-effetti tan-nuqqas tas-sustanzi attivi li jippermettullhom iwettqu kontrolli kontra l-pestiċidi. Paradozzjalment, hafna minn dawn is-sustanzi attivi jipprojbti fl-UE huma awtorizzati f'pajjiżi terzi li jespertaw il-prodotti tagħhom fis-suq Ewropew.

2.6. Minkejja l-eżistenza ta' sistema robusta, l-esperjenza tal-funzjonament tagħha wriet li xi aspetti ta' għarfien espert jistgħu jittejjbu aktar, speċjalment minhabba l-iskoperti xjentifiċi godda, u l-applikazzjonijiet kummerċjali tagħhom li hafna drabi jipprezentaw sfidi godda għall-proċedura ta' evalwazzjoni. Dawn l-isfidi huma ta' natura sistemika u metodoloġika.

### 3. Possibilitajiet biex tittejjeb is-sistema ta' evalwazzjoni ta' prodotti godda li jagħmlu parti minn prodotti tal-ikel

3.1. L-evalwazzjoni li ssir mill-EFSA hija msejsa fuq studju xjentifiku li għandu jagħti prova li prodott partikolari ma jagħmilx ħsara. Skont il-leġislazzjoni attwali, dan l-istudju ta' referenza jrid ikun ipprezentat mill-parti li tkun qed tagħmel it-talba, jiġifieri mill-kumpanija li behsiebha tintroduċi l-prodott fis-suq. Il-proċess, fih innifsu, ftit li xejn joffri mil-lat ta' assigurazzjoni peress li r-riżultati tal-istudji xjentifiċi jistgħu jkunu radikalment differenti skont is-sors ta' finanzjament tagħhom (ara l-punt 3.4). Madankollu, huwa minnu li r-regoli tal-UE applikati mill-EFSA jipprevedu l-kundizzjonijiet li jridu jiġu osservati meta jitwettqu dawn l-istudji u, għall-istadji sussegwenti tal-proċedura ta' evalwazzjoni, jipprevedu mekkaniżmi biex tiġi meqjusa t-tendenza deskritta fis-sentenza preċedenti.

3.2. Aspett ieħor problematiku tal-proċedura ta' evalwazzjoni huwa l-kunfidenzjalità ta' dawn l-istudji regolatorji, li tidher li hija kontroversjali: dawn l-istudji mhumiex ippubblikati fil-ġurnali xjentifiċi, u d-data mhux proċessata ta' spiss tiġi koperta mis-"sigriet kummerċjali". Dan jimpedixxi li l-komunità xjentifika twettaq kontro-evalwazzjoni <sup>(3)</sup>. Nifhemu li s-sigriet kummerċjali jridu jintużaw biex jiġu protetti d-data u l-informazzjoni relatata ma' prodotti godda li jistgħu jiżvelaw jew il-kompożizzjoni tal-prodotti jew il-mod kif dawn ġew manifatturati. Madankollu, dan mhuwiex il-każ tad-data minn studji regolatorji, li sempliċement jirrappurtaw kif fniek tal-Indi jirreaġixxu meta jikkunsmaw il-prodotti li qed jiġu ttestjati. Peress li f'dan il-każ, l-applikazzjoni tas-sigriet kummerċjali mhijiex ġustifikata mill-protezzjoni tal-interessi legittimi tal-produtturi <sup>(4)</sup>, il-KESE jikkunsidra li din hija abbużiva u jitlob li l-leġislazzjoni tiġi adattata biex id-data mhux ipproċessata minn studji regolatorji tkun disponibbli b'mod sistematiku għall-komunità xjentifika (fuq is-sit elettroniku tal-aġenzija), ladarba titwettaq l-evalwazzjoni mill-EFSA.

<sup>(2)</sup> Din l-istima saret b'mod indipendenti minn Vincent Coglianò tal-IARC (Aġenzija Internazzjonali għar-Riċerka dwar il-Kanċer) u Andreas Kortenkamp, li jmxexxi ċ-Ċentru tat-Tossikoloġija tal-Università ta' Londra.

<sup>(3)</sup> Pereżempju, id-data mhux proċessata tal-istudju regolatorju dwar il-qamħirrum ġenetikament modifikat MON 863 ma kinitx disponibbli għall-komunità xjentifika skont id-deċizzjoni minn qorti Ġermaniża fl-2005, u f'Janar 2013, il-kumpanija Monsanto heddet lill-EFSA li tiegħu passi legali talli żvelat "sigriet kummerċjali" minhabba li d-Direttriċi tal-EFSA żvelat fuq l-Internet, taht pressjoni mill-midja u l-komunità xjentifika, data relatati mal-qamħirrum GM NK 603.

<sup>(4)</sup> Skont l-EFSA innifisha, id-data tal-istudju regolatorju (ta' referenza) mhijiex ta' natura kunfidenzjali.

3.3. L-EFSA hija aġenzija pubblika li twaqqfet sabiex twettaq studji minn esperti xjentifiċi indipendenti dwar il-prodotti godda li jidhlu fil-kompożizzjoni tal-prodotti tal-ikel. Madanakollu, fil-passat l-EFSA kienet ġiet ikkritikata minhabba kunflitti ta' interess ta' xi whud mill-esperti taghha. Fil-biċċa l-kbira tal-każijiet, dawn kienu wkoll konsulenti tal-ILSI<sup>(5)</sup>. Il-KESE jilqa' l-fatt li fl-2012 l-EFSA għamlet sforz kbir biex tindirizza l-problema, b'mod li s-sitwazzjoni mbagħhad marret għan-normali. Minhabba s-sensittività taghha, il-KESE jirrakkomanda li din il-kwistjoni tinzamm taht kontroll.

3.4. Waqt li jkunu qed iwettqu ħidma ta' evalwazzjoni, l-aġenziji kompetenti jagħmlu referenza wkoll għall-istudji marbutin mal-qasam ikkonċernat li jkunu ġew ippubblikati fil-letteratura xjentifika. Madanakollu, intwera li r-rizultati tal-istudji xjentifiċi jistgħu jkunu radikalment differenti skont is-sors ta' finanzjament tagħhom<sup>(6)</sup>. L-indipendenza tar-riċerkaturi hija kruċjali biex tiġi żgurata l-vijabbiltà tas-sistema, u l-kompitu tal-EFSA huwa kkompikat minhabba l-bżonn li ssir distinzjoni bejn l-istudji xjentifiċi ta' livell għoli u dawk li l-valur tagħhom huwa dubjuż minhabba nuqqasijiet metodoloġiċi jew oħrajn.

#### 4. Possibiltajiet ta' titjib tal-metodoloġija tal-proċedura ta' evalwazzjoni tal-prodotti potenzjalment perikolużi

4.1. Il-metodoloġija tal-evalwazzjoni tal-prodotti kimiċi li jistgħu jiġu inkorporati fil-prodotti tal-ikel hija bbażata fuq il-prinċipju msejjaħ Paracelse. Skont dan il-prinċipju, "kolloxx hu velenu u xejn mhu velenu; id-doża biss tagħmel il-velenu". Għalhekk, għal kull prodott, kull m'hemm bżonn huwa li tiġi stabbilita "doża aċċettabbli ta' kuljum" jew ADI. Fi kliem iehor, il-biċċa l-kbira tal-prodotti godda jistgħu jiġu kkonsmati kuljum, bil-kundizzjoni li ma tinqabizx il-kwantità stabbilita.

4.2. Għal sekli shaħ, l-applikazzjoni tal-prinċipju ta' Paracelse setgħet titqies bhala affidabbli. Izda s-sustanzi sintetiċi godda, li ilhom għexieren ta' snin fil-prodotti tal-ikel, huma sfida ġdida u dan il-prinċipju ma jistax ikompli jiġi applikat bl-għama.

4.3. L-ewwel problema hija l-ġestjoni tal-ikel ikkonsmat mill-persuni meqjusa b'mod individwali. Fil-fatt, il-konsumaturi jinjoraw kompletament li teżisti ADI u għalhekk m'għandhomx il-possibbiltà, lanqas biss fit-teorja, li jivverifikaw li dawn mhux qed jaqbzū l-kwantità "awtorizzata" ta' sustanza partikolari li tista' tinsab f'diversi prodotti tal-ikel li jikkonsmaw ta' kuljum<sup>(7)</sup>. Fil-verità, dan il-kuncett huwa xjentifiku u tekniku ħafna u jiġi applikat biss minn ċirku żgħir ta' speċjalisti.

4.4. Izda l-organizmu tal-bniedem mhuwiex espost għal sustanza kimika waħda biss, izda għal għadd kbir ta' residwi ta' pesticidi, materja plastika u addittivi tal-ikel li jinsabu f'dak li nieklu. Barra minn hekk, id-doża ta' kuljum tiġi kkalkulata biss għal kull sustanza kimika individwali, mingħajr ma titqies il-possibbiltà ta' effett kumulattiv jew inkella sinerġiku. Sfortunatament, żgur li ma jistax jingħad li dan l-effett huwa purament ipotetiku, għax diversi studji diġà wrew li l-azzjoni akkumulata ta' diversi sustanzi, li t-testijiet individwali għalihom ma jkunu wrew l-ebda problema, jista' jkollha konsegwenzi gravi<sup>(8)</sup>.

4.5. L-aġenziji responsabbli għall-evalwazzjoni ta' prodotti potenzjalment perikolużi, bħall-EFSA jew l-FDA fl-Istati Uniti ilhom bosta snin jistudjaw l-effett kumulattiv u l-effett sinerġiku, izda r-rizultati tal-isforzi tagħhom għadhom ma gewx tradotti f'regolamentazzjoni<sup>(9)</sup>, u dan huwa marbut mad-diffikultajiet xjentifiċi u l-kumplessità ta' dan il-kompitu. Madankollu, l-EFSA tiddikjara li ma tinsabx 'il bogħod mill-implimentazzjoni tal-applikazzjonijiet regolatorja tal-għarfien xjentifiku miksub f'dan il-qasam, u l-KESE jhegġiġha tagħmel dan mill-aktar fis possibbli.

<sup>(5)</sup> ILSI (International Life Science Institute) – organizzazzjoni ta' lobbying tal-kumpaniji multinazzjonali fil-qasam tal-agrokimika, l-industrija agroalimentari u l-bijoteknoloġija, bħall-Coca-cola jew Monsanto. Fir-rebbiegħa tal-2012, wara rapport tal-Qorti tal-Awdituri (Rapport speċjali Nru 15/2012) li hareġ fid-dieher in-nuqqas ta' ċarezza fil-ġestjoni ta' kunflitti ta' interess fi ħdan l-EFSA, il-Parlament Ewropew ippospona fit-tieni qari d-deċiżjoni tiegħu li japprova l-kwittanza baġitarja tal-aġenzija għas-sena 2010 fl-istennija ta' informazzjoni oħra relatata mal-politika li din twettaq fil-qasam tal-kunflitti ta' interess.

<sup>(6)</sup> Ara, pereżempju, Frederick vom Saal & Claude Hughes, "An extensive new literature concerning low-dose effects of bisphenol-A shows the need for a new risk assessment", *Environmental Health Perspectives*, vol. 113, Awwissu 2005, p. 926-933.

<sup>(7)</sup> Pereżempju, il-hlewwa artifiċjali aspartame hija preżenti f'6 000 prodott differenti.

<sup>(8)</sup> Pereżempju Sofie Christiansen, Ulla Hass et al., "Synergic disruption of external male sex organ development by a mixture of four antiandrogens", *Environmental Health Perspectives*, vol. 117, nru 12, Diċembru 2009, p. 1839-1846.

<sup>(9)</sup> Fl-2006, il-Kummissarju Ewropew għall-Agrikoltura, mistoqsi mill-membri parlamentari Paul Lannoye, għaraf li hemm lakuna regolatorja għall-evalwazzjoni tat-tahlitiet. Madankollu, minn mindu ammetta dan, ma nkiseb l-ebda progress sinifikanti.

4.6. Fl-ahhar, qed jitqajmu dubji dwar il-prinċipju ta' Paracelse minhabba l-fenomeni tas-sustanzi hekk imsejha "interferenti endokrinali". Dawn huma sustanzi li għandhom tendenza jimitaw il-mod kif jaħdmu l-ormoni, l-aktar l-ormon tan-nisa, l-estrogeni. Skont numru konsiderevoli ta' endokrinologi, dawn is-sustanzi sikwit ikollhom effetti hażin anke meta l-organizmu jkun espost għal kwantitajiet ferm inqas mill-ADI, u lanqas huwa possibbli li jitqiegħed limitu sa fejn dawn ma jkunux ta' hsara<sup>(10)</sup>. Intwera li, fil-każ tal-interferenti endokrinali, il-varjant kruċjali mhux id-doża iżda l-mument tal-espożizzjoni. Għall-argument, il-perjodu l-aktar perikoluż huwa dak meta s-sistema endokrinali tkun qed tiżviluppa (il-hajja qabel it-twelid, it-tfulija u l-pubertà). Karatteristika oħra tal-interferenti endokrinali hija l-fatt li t-tossicità tagħhom tista' tidher diversi snin jekk mhux għexieren ta' snin wara l-esponiment.

4.7. Ghadd kbir ta' sustanzi, naturali jew sintetiċi illum il-ġurnata huma meqjusin mill-endokrinologi bhala "interferenti endokrinali" u fosthom hemm bosta li nsibuhom regolarment fl-ikel għall-bniedem. Fosthom insibu diversi pesticidi, diossini, poliklorobifenili jew ftalati, iżda l-aktar diskussjoni mqanqla tikkonċerna l-materjal tal-imbagg imsejjaħ bisfenol A<sup>(11)</sup>.

4.8. Hemm evidenza li l-interferenti endokrinali jikkontribwixxu b'mod deċiżiv għal tnaqqis inkwetanti fil-fertilità tal-irġiel (fenomeni li ilu jiġi osservat sa mit-Tieni Gwerra Dinjija) u għal zieda mdaqqsa fil-każijiet tal-kanċer tat-testikoli u tal-prostata fl-irġiel u tal-kanċer fis-sider fin-nisa, kif ukoll mard gravi ieħor<sup>(12)</sup>.

4.9. Il-korpi kompetenti Ewropej, jiġifieri l-EFSA u d-DG SANCO, joqogħdu lura milli jieħdu miżuri rrakkomandati bil-qawwa mill-endokrinologi, peress li l-opinjoni tal-komunità xjentifika tinsab maqsuma fir-rigward tal-hsara tad-dożi żgħar hafna<sup>(13)</sup>. Madankollu, il-parti l-kbira tax-xjenzjati li jagħmlu r-riċerka originali fl-endokrinologija jikkunsidraw bhala perikoluża hafna l-azzjoni ta' dożi żgħar hafna ta' sustanzi rikonnoxxuti minnhom bhala interferenti endokrinali, l-aktar għan-nisa tqal u t-ftal żgħar. Għalihom, dan huwa fatt stabbilit ippruvat minn "eluf ta' studji xjentifiċi"<sup>(14)</sup>, filwaqt li għall-EFSA, l-azzjoni ta' dożi żgħar hafna hija sempliċiment ipotezi.

4.10. Minhabba li jeżisti rapport dettaljat<sup>(15)</sup> ikkummissjonat mid-DG ENV, li kkonferma l-fehma tal-endokrinologi, f'Ottubru 2012 id-DG SANCO stieden lill-EFSA biex tibbaża fuq il-kriterji għad-definizzjoni tal-interferenti endokrinali u għall-valutazzjoni tal-pertinenza tal-metodi ta' testjar eżistenti fil-qasam. Madankollu, dawn għadhom ma twettqux u l-Kummissjoni Ewropea għalissa mhux qed tippromovi pjan direzzjonali li jistabbilixxi l-bażi għal definizzjoni tal-interferenti endokrinali<sup>(16)</sup>. Għaldaqstant, il-kompitu stess ġie ppost sa tmiem l-2016.

4.11. Il-komunità endokrinali wriet diversi drabi n-nuqqas ta' qbil tagħha mal-pożizzjoni tal-EFSA u tal-aġenziji regolatorji jew konsultattivi oħra fil-qasam tal-interferenti endokrinali. Dan jirreferi għall-istqarrija ta' kunsens ippubblikata mis-Socjetà Amerikana tal-endokrinologija li tinkludi iżjed minn 1 000 professjonist<sup>(17)</sup>, waqt is-seminar internazzjonali li sar f'Berlin f'Settembru 2012 u d-Dikjarazzjoni ta' Berlaymont f'Mejju 2013<sup>(18)</sup>. Il-firmatarji kollha ta' din tal-ahhar kienu speċjalisti li jippubblikaw b'mod attiv xogħlijiet dwar dan is-sugġet, u jikkunsidraw bhala urġenti li r-regolamentazzjoni Ewropea tibda tqis l-għarfien akkumulat matul is-snin. Pereżempju, l-ahhar regolament dwar il-pesticidi ta' Marzu 2013 jirrikjedi li jitwettqu testijiet sabiex jiddeterminaw jekk il-prodott ġdid huwiex, fost oħrajn, mutageniku, iżda mhux li tiġi evalwata l-attività ormonali tiegħu. Dan juri li t-tħassib tal-endokrinologi għadu 'l bogħod milli jittiehed bis-serjetà mill-awtoritajiet kompetenti.

<sup>(10)</sup> Id-Dikjarazzjoni ta' Berlaymont tal-2013 dwar l-interferenti endokrinali.

<sup>(11)</sup> Fl-2008, il-bejgħ ta' flixken għat-tisqija tat-trabi manifatturati bil-BPA ġie pprobit fil-Kanada, u fl-2011, l-UE għamlet l-istess. Mill-1 ta' Jannar 2015, Franza pprojbixxiet l-użu tal-bisfenol A għall-prodotti kollha maħsuba biex jiġu f'kontatt ma' prodotti tal-ikel. Din il-projbizzjoni ġiet iġġustifikata b'opinjonijiet xjentifiċi mill-aġenzija nazzjonali ANSES. Fil-21 ta' Jannar 2015, l-EFSA ppubblikat opinjoni li tiddikjara li "fil-livelli attwali ta' espożizzjoni il-BPA ma joffroq riskju għas-saħħa tal-konsumaturi tal-gruppi tal-etajiet kollha."

<sup>(12)</sup> Rizoluzzjoni tal-Parlament Ewropew tal-14 ta' Marzu 2013 dwar il-protezzjoni tas-saħħa pubblika mill-interferenti endokrinali (2012/2066(INI)), premessi A u C, u *Id-Dikjarazzjoni ta' Berlaymont tal-2013 dwar l-interferenti endokrinali*.

<sup>(13)</sup> L-EFSA tirreferi, b'mod partikolari, għas-simposju li hija organizzat fi Brussell f'Ġunju 2012 fejn esperti fl-endokrinologija rrapprezentaw biss parti (minoritarja) tal-partecipanti.

<sup>(14)</sup> Affermazzjoni tal-endokrinologu Amerikan Frederick vom Saal waqt il-konferenza internazzjonali li saret f'Berlin f'Settembru 2012.

<sup>(15)</sup> Andreas Kortenkamp, Olwenn Martin, Michael Faust, Richard Evans, Rebecca McKinlay, Frances Orton u Erika Rosivatz, "State of the art assessment of endocrine disruptors", rapport finali, 23 ta' Dicembru 2011.

<sup>(16)</sup> Il-Pjan Direzzjonali tal-Kummissjoni Ewropea dwar "Defining criteria for identifying Endocrine Disruptors in the context of the implementation of the Plant Protection Product Regulation and Biocidal Products Regulation", Ġunju 2014.

<sup>(17)</sup> Evanthia Diamanti-Kandarakis et al, "Endocrine-disrupting chemicals: an Endocrine Society scientific statement", *Endocrine Reviews*, vol. 30, nru 4, Ġunju 2009. p. 293-342.

<sup>(18)</sup> Ara n-nota ta' qiegħ il-paġna 10.

4.12. Il-KESE jemmen li huwa urġenti li jibda jitqies, fil-qafas tar-regolamentazzjoni, l-għarfien akkumulat fil-qasam tal-endokrinoloġija, u b'hekk jingħaqad mal-pożizzjoni espressa mill-Parlament Ewropew<sup>(19)</sup>. Għalkemm l-opinjoni tal-komunità xjentifika, fis-sens wiesa' tat-terminu, hija kondiwiża, l-opinjoni tal-parti l-kbira tal-komunità ta' endokrinologi għandha tkun biżżejjed biex għallinqas jiġi applikat il-prinċipju tal-prekawżjoni għas-sustanzi magħrufa mill-endokrinologi bħala interferenti endokrinali.

## 5. Kummerċ internazzjonali: pestijiet u mard agrikolu

5.1. L-Organizzazzjoni Dinjija tal-Kummerċ (WTO) titlob li l-membri tagħha jidhlu f'negozjati biex ikomplu u jiffacilitaw l-iskambji tal-prodotti agrikoli, biex jitnaqqsu b'mod sostanzjali u progressiv l-għajnuniet interni u l-protezzjoni tal-prodotti tagħhom, favur liberalizzazzjoni dejjem ikbar.

5.2. F'suq dinji li qiegħed jiġi liberalizzat dejjem aktar, fejn qed tiżdied iċ-ċirkolazzjoni kummerċjali tal-prodotti veġetali kif ukoll il-ftehimiet kummerċjali li l-UE qed tiffirma kostantement ma' pajjiżi terzi, ir-riskju li jiġu introdotti pestijiet u mard ġodda qed jiżdied kontinwament.

5.3. Il-produtturi Ewropej jinsabu mhassbin u mbezzgħin hafna li jistgħu jaslu agenti li jagħmlu l-ħsara, li hafna minnhom huma perikolużi ferm u s'issa għadhom ma kinux stabbiliti fl-Ewropa. F'ċerti każijiet, id-dhul u l-firxa tagħhom jistgħu jipprovokaw tnaqqis enormi f'diversi produzzjonijiet Ewropej, partikolarment fi ħsad inqas mifruux, biex b'hekk jikkawżaw telf kbir għall-produtturi tagħhom.

5.4. Minbarra t-theddida fuq l-attività agrikola għal ċerti prodotti agrikoli, id-dhul ta' pestijiet jew mard ta' oriġini barranija jwassal għal zieda fl-ispejjeż ta' produzzjoni tal-bdiewa Ewropej, u għalhekk għat-tnaqqis fil-qligħ tal-irziezet tagħhom. Barra minn hekk, dawn il-problemi jistgħu jhallu impatt wiesa' – ekonomiku, ambjentali u soċjali – fuq it-territorju Ewropew kollu.

5.5. Bħala eżempju prattiku li juri b'mod ċar, elokwenti u li ma jhalli l-ebda dubju dwar il-gravità ta' din il-problema, jista' jissemmal-każ riċenti tal-importazzjoni ta' frott taċ-ċitru mill-Afrika t'Isfel. Matul l-aħħar staġun, fil-portijiet Ewropej inħatt għadd kbir ta' tagħbijiet ta' dan il-frott taċ-ċitru mill-Afrika t'Isfel kontaminati minn fungu perikoluż, il-*Guignardia Citricarpa*, li jwassal għall-marda tat-tbajja' suwed. F'dan il-każ, l-aġent patoġen instab 35 darba fil-frott taċ-ċitru importat mill-Afrika t'Isfel.

5.6. Dan juri li n-nuqqas ta' dixxiplina fl-UE qed iqiegħed fil-periklu 500 000 ettaru mill-art tagħha għall-frott taċ-ċitru, peress li m'hemm l-ebda trattament effikaċi biex tinqered din il-marda. Jekk tidhol, din il-marda tikkawża effetti dannużi immens mil-lat ekonomiku, ambjentali u soċjali, u tikkomprometti s-sigurtà tal-provvista.

5.7. L-abbozz tar-regolament dwar is-saħħa tal-pjanti huwa avvanz fuq id-direttiva 2000/29/KE tal-Kunsill tat-8 ta' Mejju 2000 dwar ċerti aspetti relatati mal-miżuri għall-protezzjoni kontra l-introduzzjoni fl-Unjoni Ewropea ta' organiżmi dannużi għall-prodotti veġetali u kontra t-tixrid tagħhom fl-UE<sup>(20)</sup>, iżda xorta waħda ma jindirizzax ċerti aspetti ta' importanza kruċjali, biex b'hekk għadd kbir ta' problemi kbar għadhom mhux solvuti.

5.8. Irid jiġi enfasizzat ukoll li l-kundizzjonijiet tal-produzzjoni ta' prodotti importati minn pajjiżi terzi mhumiex l-istess bħal dawk li huma fis-seħħ fl-UE. Dawn il-pajjiżi terzi jippermettu l-użu ta' hafna prodotti tas-saħħa tal-pjanti li l-Ewropej ma jawtorizzawx, il-limiti massimi ta' residwi (MRLs – maximum residue limits) huma oghla minn dawk permessi fit-territorju Ewropew u l-kundizzjonijiet soċjali u tax-xogħol tagħhom huma differenti minn dawk tal-Ewropa (livell inqas ta' protezzjoni, fejn din teżisti).

5.9. Mil-lat tal-konsumaturi Ewropej, jaqbel li nishqu fuq id-differenza kbira li teżisti fis-sigurtà u t-traċċabbiltà bejn il-produzzjonijiet barranin u dawk tal-UE.

<sup>(19)</sup> Ara n-nota ta' qiegħ il-paġna 1.

<sup>(20)</sup> ĠU L 169, 10.7.2000, p. 1.

5.10. Il-leġislazzjoni attwali tillimita u trażżan l-użu ta' għadd li qed jikber ta' sustanzi attivi użati għat-trattament ta' ċerti pestijiet jew mard. Dawn ir-restrizzjonijiet imposti fuq il-bdiewa Ewropej jistgħu jolqtu lil 50 % tal-prodotti li kienu disponibbli f'dawn l-aħhar snin. Barra minn hekk, il-persuni li japplikaw dawn it-trattamenti għandhom iwiegħu għal ċerti rekwiżiti addizzjonali, fejn jehtieġu aktar taħriġ u użu ta' mezzi ta' protezzjoni waqt li jkunu qed japplikaw dan it-trattament.

5.11. Il-prinċipju tar-reciprocity għandu jggarantixxi li l-produzzjonijiet kollha li jaslu f'suq partikolari jkunu ġew bilfors prodotti f'konformità mal-istess obbligi u standards fis-seħh fl-Ewropa f'dak li għandu x'jaqsam mas-sigurtà tas-saħħa, il-kundizzjonalità ekoloġika, l-użu ta' sustanzi attivi, eċċ.

Brussell, it-18 ta' Marzu 2015.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---